

КОНКУРС

ХТО ЛЕПШЫ ЧЫТАЧ?

Да першага верасня ў горадзе і раёне будуць вызначаны лепшыя чытачы ў шасці намінацыях. Удзел у конкурсе могуць узяць усе жадаючыя, галоўная ўмова - не менш за тры гады з моманту запісу ў бібліятэку. Ацэньваць канкурсантаў будуць па трох крытэрыях - колькасць прачытаных кніг, колькасць наведванняў бібліятэкі за год, а таксама ўдзел у мерапрыемствах бібліятэкі.

Гран-пры конкурсу - званне **"Лепшы чытач 2012 года"** - зможа атрымаць чалавек, які прачытаў най-большую колькасць кніг, наведваў бібліятэку найбольш разоў за год, а таксама пастаянна браў удзел у ме-рапрыемствах.

Акрамя Гран-пры, пераможцы будуць вызначаны яшчэ па пяці намінацыях.

У намінацыі **"Самы юны чытач"** перамогу зможа атрымаць самы маленькі аматар чытання. Намінацыя **"За вернасць чытанню"** дастанецца чытачу з самым вялікім стажам наведвання бібліятэкі. Сям'я, у якой аматарами бібліятэкі было не адно пакаленне, атрымае перамогу ў намінацыі "Чытаем усёй сям'ёй". Самы рознабаковы чытач, які бярэ кнігі па разнастай-ных галінах ведаў, зможа прэтэндаваць на званне

"Самы цікаўны"

. Ну і самы шчодрый наведвальнік, які падарыў бібліятэцы найбольшую колькасць кніг, будзе названы

"Самым актыўным дарыльшчыкам"

.

На першым этапе, які працягнецца да 1 мая, бібліятэкары раёна і горада будуць падаваць звесткі аб канкурсантах журы. Яно правядзе папярэдні адбор 11 мая на раённым бібліяфестывалі **"Мы служым кнізе, каб кніга служыла людзям"**.

Падвядзенне вынікаў конкурсу і ўзнагароджванне пераможцаў пройдуць 14 верасня на злёце самых актыўных чытачоў бібліятэкі.